

Emin Əmrullayev Gürcüstanda səfərdədir

Gürcüstanın təhsil, elm və gənclər naziri ilə görüş

Elm və təhsil naziri Emin Əmrullayevin rəhbərlik etdiyi nümayəndə heyətinin Gürcüstana səfəri çərçivəsində dekabrın 4-də Gürcüstanın təhsil, elm və gənclər naziri Givi Mikanadze ilə görüş keçirilib. Görüş zamanı iki ölkə arasında elm və təhsil sahəsində əməkdaşlığın mövcud vəziyyəti və gələcək inkişaf perspektivləri müzakirə olunub.

Bununla yanaşı, tərəflər təcrübə və məlumat mübadiləsinin, hər iki ölkədə

Azərbaycan və gürcü dillərinin tədrisinin davam etdirilməsi, universitetlərarası və STEAM sahəsində əməkdaşlığın genişləndirilməsi, o cümlədən elm sahəsində birgə layihələrin həyata keçirilməsi istiqamətində razılığa gəliblər.

Qeyd edək ki, səfər çərçivəsində nümayəndə heyətinin Gürcüstanın bir sıra ümumi və ali təhsil müəssisələrinə səfəri də nəzərdə tutulub.

Emin Əmrullayev Gürcüstan Parlamentinin Təhsil, elm və gənclərlə iş komitəsinin sədri ilə görüşüb



Dekabrın 5-də elm və təhsil naziri Emin Əmrullayevin rəhbərlik etdiyi nümayəndə heyəti Gürcüstana səfər çərçivəsində Gürcüstan Parlamentinin Təhsil, elm və gənclərlə iş üzrə komitəsinin sədri Mariam Laşxi ilə görüşüb.

Görüş çərçivəsində iki ölkə arasında elm və təhsil sahəsində, xüsusilə ümumi və ali təhsil pillələri üzrə əməkdaşlığın cari vəziyyəti və gələcək inkişaf perspektivləri müzakirə edilib.

Elm və təhsil naziri Gürcüstanın aparıcı ali təhsil müəssisələrində olub



Dekabrın 5-də elm və təhsil naziri Emin Əmrullayevin rəhbərlik etdiyi nümayəndə heyəti Gürcüstanın qabaqcıl ali təhsil müəssisələrindən olan Tbilisi Dövlət Universiteti və Gürcüstan Texniki Universitetinə səfər edib.

Səfər çərçivəsində elm və təhsil naziri sözügedən universitetlərin laboratoriyaları və maddi-texniki bazası ilə yaxından tanış olub, eyni zamanda ali təhsil sahəsində əməkdaşlıq imkanlarını müzakirə edib.